

### एक नजर में



**कृषि मशीनरी प्रशिक्षण संस्थान ने की एकसप्ताह में सहभागिता बुधनी.** केंद्रीय कृषि मशीनरी प्रशिक्षण एवं परीक्षण संस्थान ने 10वें अंतरराष्ट्रीय कृषि एवं बागवानी प्रौद्योगिकी एकसप्ताह में सहभागिता की. प्रदर्शनी के दौरान संस्थान द्वारा एमएचडी योजनाओं की गतिविधियों, संस्थान की उपलब्धियों, महिला प्रकोष्ठ की पहल तथा ड्रोन प्रशिक्षणसहित विभिन्न नवाचारों का प्रदर्शन किया गया. कार्यक्रम का उद्घाटन सहकारिता तथा खेल एवं युवा कल्याण मंत्री विश्वास सागर ने किया. उन्होंने केंद्रीय कृषि मशीनरी प्रशिक्षण एवं परीक्षण संस्थान के स्टॉल का भ्रमण किया और ड्रोन प्रशिक्षण एवं महिला प्रकोष्ठ जैसी पहल के लिए संस्थान के प्रयासों की सराहना की. इस मौके पर निदेशक डॉ. बीएम नांदेड़ आदि उपस्थित थे.



**राज्य स्तरीय बॉक्सिंग के विजेता खिलाड़ी हुए पुरस्कृत सीहोर.** 42 वीं पुरुष एवं 8 वीं महिला यूथ/सिनियर राज्य स्तरीय बॉक्सिंग प्रतियोगिता में जिले के बाक्सर्स ने शानदार प्रदर्शन कर दो सिल्वर एक ब्रांज मेडल प्राप्त किए. सीहोर बॉक्सिंग टीम को आनंद पंशौरिया एवं आवासीय संस्था के बॉक्सिंग कोच अंकित गुप्ता ने बताया कि खिलाड़ियों को कलेक्टर बालागुरु के, विधायक सुदेश राय, खेल अधिकारी रुबिका दीवान, वरिष्ठ समाज सेवी अखिलेश राय, भाजपा जिलाध्यक्ष नरेश मेवाड़ा, नया अध्यक्ष प्रिंस विकास राठौर, राजेन्द्र सेन, अनु चौहान, सखी महानज, राजीव गुजरती, आलोक शर्मा, अताउल्ला खान, मनोज कन्नोजिया, प्रभात मेवाड़ा, विवेक राठौर, लोकेश वर्मा, प्रशांत राठौर, पुरुषोत्तम मीणा ने बधाई दी है.



**निःशुल्क नेत्र शिविर में किया मरीजों का नेत्र परीक्षण आधा.** शुक्रवार को सिविल अस्पताल में निःशुल्क नेत्र शिविर का आयोजन मुख्य खंड चिकित्सा अधिकारी डॉ. अमित माथुर के मार्ग दर्शन में सदर सेवा समिति आनंदपुर के द्वारा रखा गया. नेत्र विभाग प्रमुख सुरेश सेन ने बताया कि 314 मरीजों की आंखों की जांच की गई. 121 मरीजों में मोतियाबिंद पाया गया जिसमें 65 महिलायों और 56 पुरुषों को इस कैम्प में ऑपरेशन के लिए चिन्हित किया गया, जिन्हें सदर सेवा समिति, आनंदपुर ऑपरेशन के लिए पहुंचाया गया, साथ ही 67 मरीजों को चश्मे का वितरण किया गया और 97 मरीजों को दवाईयां वितरित की गई. मरीजों की आंखों की जांच सुरेश सेन और अनोखीलाल बामनिया के द्वारा की गई. आयोजन में तेजसिंह ठाकुर और जितेंद्र सिंह का विशेष योगदान रहा.



**सूजन कार्यक्रम: किताबी ज्ञान को हकीकत में बदला भैरुदा.** सादीपनि विद्यालय में सूजन कार्यक्रम के अंतर्गत विद्यार्थियों ने किताबी ज्ञान को हकीकत के धरातल पर उतार कर दिखाया. कॉमर्स विभाग द्वारा आयोजित अभिनव व्यापार मेले में छात्रों द्वारा संचालित उमी कंपनी ने न केवल वास्तविक व्यापार का सफल प्रबंधन किया, बल्कि 21 प्रतिशत का शुद्ध मुनाफा भी दिखाया. छात्रों के बेहतरीन प्रबंधन से कंपनी के शेयर मूल्य में 25 प्रतिशत की वृद्धि का उछाल आया. मेले का शुभारंभ रामनारायण चौबे, संतोष पंचार एवं पूर्व प्राचार्य पीएन पठारी ने किया. कार्यक्रम में कॉमर्स, विज्ञान, गणित, कृषि, रिटेल विभागों द्वारा भी प्रदर्शनियां भी लगाई गईं.



**श्री सत्य साईं यूनिवर्सिटी में राष्ट्रीय गणित दिवस का समापन सीहोर.** श्री सत्य साईं यूनिवर्सिटी ऑफ साइंस एंड टेक्नोलॉजी, सीहोर द्वारा राष्ट्रीय गणित दिवस का समापन किया गया. अल्पाइड साइंस विभाग द्वारा भारतीय गणितज्ञों के आधुनिक युग में योगदान विषय पर विभिन्न प्रतियोगिताओं का आयोजन किया गया, जिनमें गणितीय पोस्टर निर्माण, गणित किज एवं पजल/ड्रेन टीजर प्रतियोगिता का संचालन किया गया. समापन समारोह में मुख्य अतिथि प्रो. डॉ. रिचा गुप्ता, उपस्थित रहीं. उन्होंने छात्रों को प्रेरणादायक व्याख्यान दिया. कुलपति प्रो. डॉ. मुकेश तिवारी ने कहा आज के डिजिटल और तकनीकी युग में गणित की भूमिका अत्यंत महत्वपूर्ण है. कार्यक्रम में परीक्षा नियंत्रक डॉ. संजय राठौर, डॉ. मोहित गंगवार आदि उपस्थित रहे. कार्यक्रम के संयोजक डॉ. धीरज शिंदे एवं श्री सुमित राठौर एवं सह संयोजक डॉ. राजजीत कुमार पूसे, डॉ. गीता खूबवंदानी, देवेंद्र पटेल एवं अंकित नवगीत जोशी रहे.

# होमवर्क नहीं किया तो बच्चों के उतारे कपड़े

जताखेड़ा ग्राम के सेंट मार्टिन स्कूल प्राचार्य का शर्मनाक कारनामा, बजरंग दल ने किया स्कूल में हंगामा

▶ बजरंग दल कार्यकर्ताओं ने किया हनुमान चालीसा का पाठ  
▶ प्राचार्य सहित तीन लोगों को बर्खास्त करने के लिए आदेश

नवभारत न्यूज सीहोर 26 दिसंबर. जिला मुख्यालय के समीपस्थ ग्राम जताखेड़ा स्थित एक प्रायवेट स्कूल में जमकर हंगामा किया. आनन-फानन में जिला शिक्षा अधिकारी ने स्कूल प्राचार्य और चालक को हटाने के आदेश जारी करते हुए संस्था पर एक लाख रुपए का जुर्माना भी लगाया है.

जिला मुख्यालय के नजदीकी ग्राम जताखेड़ा स्थित सेंट मार्टिन स्कूल शुक्रवार को उस वक्त चर्चाओं में आ गया जब बच्चों के अभिभावकों और बजरंग दल के कार्यकर्ताओं ने स्कूल पहुंचकर

**पुलिस ने नाबालिग के अपहरणकर्ता को पकड़ा**

शाहगंज. पुलिस द्वारा अपहर्ता नाबालिक बालिका को बरामद करते हुए परिजनों के सुपुर्द किया जबकि आरोपी को न्यायालय में पेश किया गया. गत 20 दिसंबर को फरियादी द्वारा रिपोर्ट दर्ज कराई कि उसकी लड़की को कोई अज्ञात व्यक्ति अगवा कर ले गया है. पुलिस ने प्रकरण दर्ज कर तलाश प्रारंभ कर दी थी. प्रकरण महिला संबंधी होने के कारण एसपी दीपक कुमार शुक्ला ने त्वरित कार्यवाई करने के निर्देश दिए थे. एसडीओपी रवि शर्मा द्वारा थाना प्रभारी दिनेश सिंह चौहान के निर्देशन में टीम का गठन किया था. पुलिस टीम द्वारा अपहर्ता की तलाश में अनेक स्थानों पर दबिश दी व आरोपी रितिक मारोट पिता दीलिप मारोट उम्र 23 साल निवासी वार्ड नं. 10 सुल्तानपुर जिला रायसेन के कब्जे से बरामद कर परिजनों के सुपुर्द किया गया. आरोपी को गिरफ्तार कर न्यायालय पेश किया गया है.

# मैप से रैकी कर सोलर प्लांट को बनाते थे निशाना

▶ केबल चोर गिरोह को पुलिस ने किया गिरफ्तार  
▶ आरोपियों के पास से चोरी का सामान बरामद

नवभारत न्यूज बुधनी 26 दिसंबर. ट्राइडेंट कंपनी के सोलर पावर प्लांट से हजारों मीटर केबल चोरी की संगठित और हाईटेक वारदात का पुलिस ने खुलासा कर दिया है. आरोपी गूगल मैप के माध्यम से सोलर पावर प्लांटों की रेकी कर चोरी की योजना बनाते थे. मामले में भोपाल के शांति मास्टरमाइंड सहित चार आरोपियों को गिरफ्तार किया गया है, जबकि



सीहोर. निजी स्कूल में बच्चों के साथ की गई बर्बरता के बाद बजरंग दल के कार्यकर्ताओं ने स्कूल में जमकर हंगामा किया. हंगामा कर दिया. बताया जाता है कि स्कूल की शिक्षिका समरीन खान द्वारा होमवर्क नहीं करने वाले छात्रों के कपड़े उतरवाकर उन्हें टंड में खड़ा कर दिया. बच्चों का अधनग फोटो सोशल मीडिया पर वायरल होते ही बच्चों के अभिभावकों में आक्रोश का माहौल निर्मित हो गया था. शुक्रवार को वह स्कूल पहुंचे और

### परिजनों के समक्ष बताई प्राचार्य की कस्तूँ

बजरंग दल नेता जगदीश कुशवाह और अभिभावकों के समक्ष कक्षा सातवीं के बच्चों ने बताया कि उनके कपड़े होमवर्क पूरा न होने के कारण उतारे गए. नवंबर के पहले रोजाना कपड़े उतरवाए जाते थे. गाई के द्वारा आईल भी लगाया जाता था. उक्त कृत्य प्राचार्य के कहने पर किया जाता था तथा प्राचार्य द्वारा मारा भी जाता था. बच्चों का कहना था कि ड्राइवर द्वारा ग्राउंड में पूरे टाइम पत्थर बिनवाये जाते थे एवं हमेशा मारा जाता था. प्रोजेक्ट में नंबर नहीं दिये जाने की धमकी दी जाती थी. इस वजह से वह डरकर अपने परिजनों को कुछ नहीं बताते थे.

### स्कूल पर लगाया एक लाख रुपए का जुर्माना

स्कूल की प्राचार्य समरीन खान द्वारा मासूम बच्चों को प्रताड़ित किए जाने की खबर सोशल मीडिया पर प्रसारित होने के बाद जिला शिक्षा अधिकारी द्वारा मामले की जांच की गई. इस दौरान बच्चों द्वारा लगाए गए सभी आरोप सत्य पाए गए. इसके आधार पर जिला शिक्षा अधिकारी द्वारा सेंट मार्टिन स्कूल पर एक लाख रुपए का जुर्माना लगाया गया है. स्कूल प्रबंधन को यह जुर्माना सात दिन में जमा करने के आदेश दिए गए हैं. इसके अलावा प्राचार्य समरीन खान, अमरसिंह वर्मा और ड्राइवर विष्णु जाफरी को तत्काल संस्था से बर्खास्त करने के भी आदेश दिए गए हैं.

# माफिया ने वन अमले पर तानी पिस्टल, रौंदने का किया प्रयास

▶ वनरक्षक ने बाइक से कूदकर बचाई खुद की जान  
▶ एक आरोपी के पास से पिस्टल और बाघनख किया जप्त

नवभारत न्यूज बुधनी/ भैरुदा 26 दिसंबर. क्षेत्र में इन दिनों सागौन की अवैध कटाई ज़ोरों पर चल रही है. सागौन चोरी करने वाले माफियाओं के हाँसेले इतने बुलंद हैं कि वे खुलेआम वन विभाग के अमले पर पिस्तौल तान लेते हैं और उन्हें कुचलने का प्रयास करने से नहीं हिचकते.

ऐसा ही घटनाक्रम भैरुदा थाना क्षेत्र के सुआपानी खाल के पास देखने को मिला. जहां वन अमले ने जब अवैध रूप से काटी गई सागौन से भरे ट्रेक्टर-ट्राली को रोकने का प्रयास किया तो एक बदमाश ने अमले पर पिस्टल तान दी और ट्रेक्टर-ट्राली को भगवा दिया. वहां से निकले माफियाओं

को वन विभाग की दूसरी टीम ने किसी तरह दबोच लिया और दो बदमाशों को गिरफ्तार कर लिया. इस दौरान एक आरोपी ने ट्रेक्टर चढ़ाकर वन अमले को कुचलकर मारने का प्रयास किया और ट्रेक्टर लेकर भाग गया. हालांकि वह सागौन के लट्टे छोड़कर चला गया. वन अमले की सूचना पर भैरुदा पुलिस ने तीन आरोपियों के खिलाफ अलग-अलग धाराओं में प्रकरण दर्ज किया है.

गत 24 दिसंबर को मुखबिर ने सूचना दी कि बीट रफीकगंज के

### नहीं कूदता तो कुचल देता ट्रेक्टर चालक

जब मैंने ट्रेक्टर रोकने का प्रयास किया तो चालक ने मुझ पर ट्रेक्टर चढ़ाकर मारने का प्रयास किया. किसी तरह मैं तो बच गया, लेकिन मेरी बाइक क्षतिग्रस्त हो गई. टीम ने दो आरोपियों को दबोच लिया. नरेंद्र सिंह राजपूत, वनरक्षक अवैध रूप से सागौन की कटाई की सूचना मिली थी। अमले ने दबिश देकर दो बदमाशों को पकड़ा है। मामले की जांच चल रही है। जांच पूरी होने के बाद विस्तार से जानकारी दी जाएगी. प्रकाशचंद्र उईके, वन परिक्षेत्र अधिकारी लाडकुई

नाथवाली नाम स्थान पर कुछ लोग सागौन के पेड़ काट रहे हैं. वन विभाग ने तीन टीमों गठित कीं. पहली टीम में वनपाल देवेन्द्र चौहान, वनरक्षक अमर सिंह रावत सहित अन्य कर्मी शामिल थे, जिन्होंने नयापुर से घेराबंदी की. जब टीम पहुंची तो उन्होंने देखा कि एक ट्रेक्टर-ट्राली में सागौन के लट्टे लोड थे. ट्रेक्टर पर दो आदमी बैठे थे तथा एक आदमी बाइक लेकर खड़ा था. वन अमले ने जब उन्हें पकड़ने का प्रयास किया तो मोटर साइकिल पर बैठे व्यक्ति ने



वन अमले पर पिस्टल तान ली. जब वनकर्मी उसका वीडियो बनाने लगा तो वह पिस्तौल कमर में खोसकर वहां से भाग निकला. टीम ने सुआपानी बागलीखेड़ा से घेराबंदी करने वाली टीम को सूचना दी. दूसरी टीम के वनरक्षक नरेंद्र राजपूत ने सागौन से भरी ट्राली को अपनी बाइक से रोकने का प्रयास किया, लेकिन ट्रेक्टर चालक वनरक्षक नरेंद्र राजपूत की बाइक पर ट्रेक्टर चढ़ाते हुए वहां से भाग निकला. टीम ने पीछा करते

हुए बाइक से भाग रहे दो बदमाशों को रात करीब 10.40 बजे सुआपानी खाल के पास दबोच लिया. पूछताछ के दौरान पिस्टलधारी बदमाश की पहचान राजवीर सिंह निवासी निमोटा के रूप में हुई. दूसरे ने अपना नाम श्रीनिवासी धुर्वे 40 साल निवासी निमोटा बताया. टीम ने बदमाशों के पास से पिस्टल और एक लोहे का बाघनख जप्त किया है. पिस्टल की मैगजिन में दो जिंदा कारतूस मिले हैं.

# सायबर फ्रॉड गिरोह के दो सदस्य गिरफ्तार

नवभारत न्यूज सीहोर 26 दिसंबर. लोगों को पैसे का प्रलोभन देकर, बैंक खाते खरीद कर, साइबर फ्रॉड करने वाले अंतरराष्ट्रीय गिरोह के 2 आरोपियों को थाना कोतवाली पुलिस द्वारा गिरफ्तार किया गया. 22 दिसंबर को रितिक वर्मा, पिता संतोष वर्मा, निवासी ग्राम सेवनियाद्वारा एक आवेदन प्राप्त हुआ, जिसमें आरोपी रोहित निवासी दिवडिया, कपिल वर्मा नि. दिवडिया, अंकित नि. सीहोर, विष्णु साहू निवासी राजस्थान, विष्णु खावा नि. राजस्थान के द्वारा साइबर फ्रॉड कर पैसे निकालने की शिकायत की गई थी. थाना कोतवाली पुलिस द्वारा अपराध कयामी के पश्चात् कार्यवाही कर

मैदानी सदर पर प्राप्त साक्ष्यों एवं तकनीकी एनालिसिस के आधार पर प्राप्त साक्ष्यों के आधार पर से दो आरोपी को गिरफ्तार किया गया. जिन्से अपराध में प्रयुक्त मोबाइल फोन एवं एटीएम जप्त किया गया है. सीएसपी अभिनंदना शर्मा ने बताया कि आरोपी खाते खरीद कर लोगों के साथ धोखाधड़ी कर साइबर फ्रॉड में उपयोग करते थे. वह एटीएम द्वारा पैसे निकालकर दूसरे खातों में ट्रांसफर करते थे. आरोपी कमीशन बेस पर खाते खरीदते थे. पकड़े गए आरोपियों रोहित, कपिल वर्मा, अंकित, विष्णु साहू, विष्णु खावा के खिलाफ विभिन्न धाराओं में प्रकरण दर्ज कर गिरफ्तार करते हुए पूछताछ की जा रही है.

### कॉलेज में ब्यूटी पार्लर प्रशिक्षण का शुभारंभ

नवभारत न्यूज शाहगंज 26 दिसंबर. शासकीय महाविद्यालय बकतरा में प्राचार्य डॉक्टर अंजुम अंसारी के मार्गदर्शन में स्वामी विवेकानंद प्रकोष्ठ के अंतर्गत 30 दिवसीय (60 घंटे) का अल्पावधि स्वरोजगार मुख्ती ब्यूटी पार्लर प्रशिक्षण कार्यक्रम का शुभारंभ प्रशिक्षण कार्यक्रम के छात्र-छात्राओं को स्वरोजगार हेतु प्रेरित करने व आत्मनिर्भर बनाने के उद्देश्य से किया जा रहा है. कार्यक्रम में विद्यार्थियों को सौंदर्य प्रसाधनों से संबंधित जानकारी, मेकअप संबंधित प्रशिक्षण, हेयर स्टायल आदि ब्यूटी पार्लर से संबंधित समस्त प्रशिक्षण सौंदर्य प्रशिक्षिका अफसाना खान द्वारा दिया जा रहा है. कार्यक्रम के

प्रारंभ में ब्यूटीशियन कोर्स की उपयोगिता व रूपरेखा संबंधी समस्त जानकारी विद्यार्थियों को प्रदान की गई। स्वामी विवेकानंद प्रकोष्ठ टीपीओ अधिकारी डॉ एलिजा सिंह राठौर ने बताया कि प्रशिक्षण निशुल्क है एवं प्रशिक्षण पूर्ण करने वाले विद्यार्थियों को जिला रोजगार अधिकारी के द्वारा हस्ताक्षर किया गया सर्टिफिकेट भी विद्यार्थियों को रोजगार प्राप्त करने की संभावनाओं को ध्यान में रखते हुए प्रदान किया जाएगा. इ छात्रों को स्वरोजगार स्थापित करने हेतु विभिन्न वित्तीय सहायता योजनाओं को जानकारी भी दी जाएगी. डॉ प्रभा चौहान व डॉ किश्वर जहां ने विद्यार्थियों को बह-चदकर हिस्सा लेने व अवसर का लाभ उठाने हेतु प्रेरित किया.

### धार्मिक श्रीमद् भागवत कथा का श्रवण करने उमड़ रही श्रोताओं की भारी भीड़

# सद्कर्मों के पास स्वयं चलकर आता वैभव : गोविंद जाने

नवभारत न्यूज सीहोर 26 दिसंबर. जो व्यक्ति सच्चे और ईमानदार इरादे नियत साफ रखते हैं, धन-संपत्ति दौलत स्वयं उनके पास आती है या उनकी सेवा करती है. यह कथन ईमानदारी, सच्चाई और निस्वार्थ कर्म के महत्व पर जोर देता है. हमारे परिवार का ऐसा माहौल होना चाहिए, जिससे गृहस्थ जीवन सफल हो जाए. उक्त विचार सिंधी कालोनी में जारी श्रीमद् भागवत ज्ञान गंगा यज्ञ के दूसरे दिन संत श्री गोविन्द जाने ने कहे. गोदान सरकार हनुमान मंदिर सेवा समिति के तत्वाधान में कथा का श्रवण करने श्रोताओं



की भीड़ उमड़ रही है. संत श्री गोविन्द जाने ने कहा कि लक्ष्मी जी को धन, समृद्धि, ऐश्वर्य और सुख-शांति की देवी माना जाता है, जबकि दरिद्रता, दरिद्रता का प्रतीक निर्धनता, अभाव और दुःख है। लक्ष्मी और दरिद्रता को अक्सर एक-दूसरे के विपरीत के रूप में देखा जाता है. उन्होंने कहा कि

जिन-जिन मनुष्य ने सत्य का साथ दिया है, वह हमेशा अमर रहे. जब तक होंतों पर दूसरी चीज धरी रहती है, तब तक हरि नाम नहीं निकल पाता. जब भगवान की कृपा होगी, तभी भगवान के दर्शन प्राप्त होंगे. भगवान के नाम से जिस यात्रा को करते हैं वह भगवान के नाम से ही पूर्ण हो जाती है. मनुष्य को कभी मेरु-मेरा नहीं करना चाहिए हर मनुष्य को हरि नाम लेना चाहिए. मन श्रेष्ठ हो, मन शांत हो, मन में भगवान के प्रति श्रद्धा भाव हो, अच्छे काम करना इसलिए आपका चरित्र सुगंध देगा. आपका मुरली वाला भला करेगा.